

వ్యోమరాజు-3

# యమకాట్టి నాయి



# యర్రంశెట్టి శాయి

హ్యూమరాల్జీ-3 (హాలి కార్టూన్లతో)

ఆంధ్రప్రదేశ్ కి మన దేశంలోనే ఒక విశిష్ట (నికృష్ట) స్థానం ఉంది. అందుకే సమర్థతగల ముఖ్యమంత్రులతోపాటు పరమ నికృష్టమైన ముఖ్యమంత్రులను కూడా మనం చూశాం. అందులో కొంతమంది బహుశుగా మనకి వినోదాన్నందిస్తే ఇంకొంతమంది తుగ్లక్స్ గా రాష్ట్రాన్ని భ్రష్టు పట్టించారు. ఎన్టీఆర్ ఎన్నో ప్రజాహిత కార్యక్రమాలు అమలుపరచినా కొన్ని సందర్భాల్లో నియంతలా కొన్ని ఏకపక్ష నిర్ణయాలు తీసుకోవటం జరిగింది. అలాంటి నిర్ణయాలు తీసుకున్నప్పుడు జనజీవితం ఎలా కావొందీ గా తయారవుతుందో ఆ రోజుల్లో రాసిన కథలు కొన్ని మీకీ హ్యూమరాలజీ-3 లో కనిపిస్తాయ్. ఎంజాయ్ చేయండి.

-: ప్రచురణ :-

**ఆంధ్రధనుస్సు పబ్లికేషన్స్**

3-2-57, శాతవాహన నగర్,

యల్.బి.నగర్, హైదరాబాద్-500 074.

సెల్ : 9848 264 364

# HUMERLOGY VALUME-3

by *Yerramsetti Sai*

© *with author*

No part of this book may be utilized in any form or by any means including electronic recording or retrieval system without permission in writing from the publishers.

---

*Third Edition : 2012*

Price : 200/-

*Cover & Illustrations:*

*Published by:*

**INDRADHANUSSU PUBLICATIONS,**

3-2-57, Satavahana Nagar,

L.B.Nagar, Hyderabad-500 074.

*Books Available at :*

Vishalandra Book House, Ph : 24744580.

Navodaya Book House, Ph : 24652387.

Navayuga Book House, Ph : 24754688.

Inradhanussu Publications, Cell : 98482 64364.

Telugu Book House, Cell : 9247446497.

Ganesh Book stall, Dilsukhnagar, Cell: 9393804466.

Gandhi Book Stall, Koti, Cell : 9293226169.

*DTP & Layout*

**Hari : 9393 5254 61.**

*Printed at :*

S.P. Graphics

Bagh LIngampally, Hyderabad.

Cell : 93968 00098.

ఎన్నో ప్రాంతాలనుంచి ఎంతోమంది తరచుగా

ఫోన్లు చేస్తూంటారు.

“ఫలానా మీ నవల కావాలి మార్కెట్లో లేవు. ఎక్కడ

దొరుకుతాయో చెప్పగలరా?” అంటూ -

మరికొంతమంది బిదేశాల్లో ఉన్న అభిమానులు వారికి

నచ్చిన రచనలు ఏ పబ్లిషర్ దగ్గర దొరుకుతాయో

అని అడుగుతూంటారు.

నా రచనలను ఇష్టపడే అభిమానులందరి కోసం -

[www.yerramsettisai.com](http://www.yerramsettisai.com)

or

[www.indradhanussu.com](http://www.indradhanussu.com)

వెబ్సైట్లను ప్రారంభించాము. ఇందులో ఇప్పటికే కొన్ని నవలలు

చేర్చటం జరిగింది. త్వరలో మిగతా కూడా లభిస్తాయి.

ఇవన్నీ మీరు ఉచితంగా చదువుకోవచ్చు. డెన్లోడ్

చేసుకోవచ్చు! ఇవేకాక నేను రాసిన ఫీచర్స్, కథలు, నాటికలు,

పాలిటికల్ సైటెర్ అవన్నీ మీరు ఎంజాయ్ చేయవచ్చు. రాబోయే

నవలల గురించి ఇన్ఫర్మేషన్ ఉంటుంది. ముఖ్యంగా లేటెస్ట్

పాలిటికల్ డెవలప్మెంట్స్ మీద సైటెరికల్ ఆర్టికల్స్ ఎప్పటికప్పుడు

అప్డేట్ చేయడం జరుగుతుంది.

# ఇందులో ...

1.	టెలుగూగన్	5
2.	ఆహా విమాన ప్రయాణం	15
3.	ఆహా మన ట్రాన్స్‌పోర్ట్	27
4.	ఆంధ్రాస్ ఆర్ కమింగ్	39
5.	గుడిశెల రాజకీయం	49
6.	అహ నా ఇల్లు అంట	58
7.	అక్షరజ్యోతి అహ్వాహ్వా	71
8.	పాడవోయీ భారతీయుడా	83
9.	బాబాయ్ హైదరాబాద్ నాలుగొందలేళ్ళ ముసల్దీ	-93
10.	డ్రాఫ్ట్‌పాఖ్యానం	103
11.	పోలీస్ బిల్ వస్తోంది - పారిపోండి	112
12.	ప్రెస్ బిల్	127
13.	పబ్లిషర్ గారొస్తున్నారు	138
14.	ఆజీకీ తాజా టీవీ సీరియల్	164
15.	న్యూ(సెన్స్)స్ చానెల్	188
16.	రోజులు మారలా! బుద్ధులే గడ్డితింటూన్నాయ్	200
17.	ఎన్ని 'కలకలం'	209
18.	హైటెక్ ఆంధ్రప్రదేశ్ జిందాబాద్	214
19.	చాటింగ్ లవ్	224
20.	డయల్ యువర్ సీయమ్	232

# బెలుగూ గన్



నక్కలైట్స్ ని ఎదుర్కోటానికి భూస్వాములందరికీ గన్స్ ఇవ్వాలని ఎస్పీఆర్ కోరిక.

ఆ కోరిక తీరాక ఆంధ్రప్రదేశ్ లో ఓరోజు మాకాలనీ మామూలుగానే రకరకాల సమస్యలతో హడావుడిగా వుంది. రంగారెడ్డి రిక్లెయిమ్డ్ హౌస్ సైట్ లో ఇల్లు ఎలా కట్టాలో నూట అరవై మూడోసారి ప్లాను గీస్తున్నాడు. శాయీరామ్ ఏ సాకు చూపి కాలనీ తాలూకు జనరల్ బాడీ మీటింగ్ పెట్టాలా అని శతవిధాలా ఆలోచిస్తున్నాడు.

జనార్ధన్ తను హీరోగా నటించిన ప్లాప్ సినిమా తాలూకూ వీడియో కాసెట్, అద్దె వి.సి.ఆర్ తీసుకొచ్చి రోజుకో ఇంట్లో బలవంతంగా చూపే స్కీమ్ కింద ఆరోజు పార్వతీదేవి ఇంట్లో క్యాసెట్ చూపిస్తున్నాడు.

డిటెక్టివ్ రచయిత్రి రాజేశ్వరి తన లేటెస్ట్ నవల సబ్జెక్ట్ కోసం హిచ్ కాక్ సినిమా తాలూకూ రివ్యూ చదువుతోంది.

యాదగిరి ఆంధ్రప్రదేశ్ తాలూకూ కుళ్ళు రాజకీయాల గురించి మా కాలనీ గూండాకి బలవంతంగా, విశదంగా చెప్తున్నాడు.

గోపాల్రావ్ తమ 'ఈక్షణం' తెలుగు పత్రికకు 'ఆంధ్రప్రదేశ్ లో గూండాల్ స్వర్ణయుగం' అనే ఆర్టికల్ తయారుచేస్తున్నాడు.

చంద్రకాంత్ ఛటోపాధ్యాయ్ ప్రచురణకు నోచుకోని తన ఇరవై రెండవ నవల రాస్తున్నాడు.

నేను మనకు స్వాతంత్ర్యం వచ్చిన్నాటినుంచి నేటివరకూ మన సైన్యానికి ఏయే దేశాలనుంచి ఏయే ఆయుధాలు మన ప్రభుత్వాలు కొన్నదీ, వాటిల్లో ఎవరెవరికి ఎంతెంత కమిషన్లు ముట్టించి న్యూస్ పేపర్ క్లిప్పింగ్స్ సాయంతో రిసెర్చ్ చేయడం ప్రారంభించాను.

ఇలా అందరం ఎవరి కార్యక్రమాల్లో వారు హడావుడిగా ఉండగా చాలా పెద్దగా 'ధడ్' మంటూ ఆటోమేటిక్ గన్ పేలిన శబ్దం వినిపించింది.

అందరం అనుమానంగా బయటకు పరుగెత్తుకొచ్చాము.

“శ్యామల్రావ్ ఇంటివేపు నుంచీ తుపాకి కాల్చిన శబ్దం వచ్చింది” అన్నాడు శాయీరామ్.

అందరం శ్యామల్రావ్ ఇంటివైపు పరుగెత్తాం.

అప్పటికే వాళ్ళింటి ఇరుగుపొరుగు వాళ్ళు గుమికూడి వున్నారక్కడ. శ్యామల్రావ్ ఇంటి తలుపులు మూసివున్నాయ్

“తప్పకుండా శ్యామల్రావ్ ఎవరో మర్డర్ చేసి వుంటాడు” అంది రాజేశ్వరి అనుమానంగా.

రంగారెడ్డి వెళ్ళి గట్టిగా తలుపులు కొట్టి శ్యామల్రావ్ ని బిగ్గరగా పిలవసాగాడు.

“శ్యామల్రావ్, శ్యామల్రావ్-శ్యామల్రావ్!”

మరో అయిదునిమిషాల తర్వాత శ్యామల్రావ్ నెమ్మదిగా తలుపు తెరుచుకుని బయటికొచ్చాడు.

అతని ముఖం పాలిపోయి వుంది.

“ఏమిటి- మీ ఇంట్లో గన్ కాల్చిన శబ్దం వినిపించింది!” అడిగాడు రంగారెడ్డి.

శ్యామల్రావ్ కళ్ళవెంబడి నీళ్ళు తిరిగినయ్.

రంగారెడ్డి మీద వాలిపోయి భోరున ఏడ్చేయసాగాడు.

అందరికి సస్పెన్స్ పెరిగిపోయింది. కొంతమందికి శ్యామల్రావ్ మీద జాలికూడా కలిగింది- పాపం ఏదో ఘోరం జరిగిపోయి వుంటుందని!

“ఏమిటయ్యా! ఏడుస్తావేంటి? ఏం జరిగిందనలు?” అతనిని చిరాగ్గా వదిలించుకుని అడిగాడు రంగారెడ్డి.

“ఇంకా ఏం జరగాలి రంగారెడ్డి! ఇంక మేము ఎవరి కోసం బతకాలి రంగారెడ్డి!” అంటూ మళ్ళీ భోరుమన్నాడు. మాకు సస్పెన్స్ మరింత పెరిగిపోయింది.

వెనుకే అతని కొడుకు కూడా ఏడుస్తూ బయటికొచ్చాడు.

“నాన్నా! మన ఇంటి దేవత దేవతల్లో కలిసిపోయింది నాన్నా! నేనూ ఇంత విషం తిని దాంతోపాటు పైకెళ్ళిపోతాను నాన్నా- ఇంత ప్రేమగా చూసుకున్నా- నీకు అప్పుడే దేవుడి పిలుపు వచ్చిందా రాజ్యలక్ష్మీ!” అంటూ నేలమీదపడి మట్టిలో పొర్లుతూ ఏడవసాగాడతను.

మాకందరికి షాక్ తగిలినట్లయింది.

రాజ్యలక్ష్మి ఎవరోకాదు, శ్యామల్రావ్ కోడలు. రెండు సంవత్సరాల క్రిందటే శ్యామల్రావ్ కొడుకుతో పెళ్ళయిందామెకి. పెళ్లమయిన మర్నాటినుంచీ వాళ్ళు ఆమెను కట్టుకానుకల కోసం నానాహింసలూ పెట్టడం మాకందరికీ తెలుసు. శ్యామల్రావ్, అతని భార్య, వాళ్ళబిడ్డలు, రెండో కొడుకూ కలసి ఆమెను చంపడానిక్కూడా ప్రయత్నాలు చేయడం తెలిసి మేమందరం వాళ్ళకు వార్నింగ్ ఇవ్వడం జరిగింది.

“చూశారా! నేను చెప్పలేదూ! మర్డర్” అంది రాజేశ్వరి నెమ్మదిగా.

“అదేమిటి! ఎలా చనిపోయిందామె?” అడిగింది పార్వతీదేవి అనుమానంగా శ్యామల్రావ్ ని.

“ఎలాగని చెప్పను చెల్లమ్మా! చెప్పటానికి నోరు రావడం లేదు. నగ్నలైట్స్ దాడి గురించి భయపడి గవర్నమెంట్ దగ్గర గన్ కొనుక్కున్నాను. ఆ గన్ ని జాగ్రత్తగా నా అల్మారాలో దాచి తాళం కూడా వేశాను. కోడలి సంగతి మీకు తెలిసిందేగదా! ప్రతి మంగళవారం వద్దంటున్నా వినకుండా ఇంట్లో వస్తువులన్నీ శుభ్రం చేసి నీట్ గా పెడుతుంది. అలవాటు ప్రకారం నా అల్మారాలోని సామాన్లన్నీ తీసి శుభ్రం చేస్తోంటే గన్ కనిపించింది. పాపం అది లోడ్ చేసి వుండనికూడా తెలుసుకోలేని అమాయకురాలు. దానిని శుభ్రంచేస్తూ పొరబాటున తన వేపు గురిపెట్టినప్పుడు ట్రిగ్గర్ కూడా గట్టిగా నొక్కి క్లీన్ చేయబోయింది. అంతే! క్షణాల్లో ప్రాణంపోయింది...”

మా కందరికి రక్కున అర్థమయిపోయింది.

కోడలిని గన్ తో కాల్చిచంపి మాకీ కథ అల్లి చెప్తున్నారు వాళ్ళు.

“ఇగో శ్యామల్రావ్! నీయవ్వ- ఎంతమంచి కతల్లెప్పినావ్ రా భయ్! నీ కోడలు గన్ గిట్ట శుభ్రం చేస్తుంటే అచానక్ గోలి ఎళ్ళినాది? మా చెవుల్లో పూలుపెట్టుకుని వున్నామ నుకున్నావ్?” హేళనగా అన్నాడు యాదగిరి.

“నాకు తెలుసయ్యా! ఇంతమందిలో ఎవరొకళ్ళు నీలా బురద జల్లుతారని నేను యిందాకే అనుకున్నా! రండి! మీరే చూడండి! ఆమె చేతిలో గన్ ఇంకా అలాగే వుంది. అదిచూస్తే మీకు క్లియర్ గా తెలిసిపోతుంది. మీరే నా మాటలు నమ్ముతారు అప్పుడు”



భాధ నటిస్తూ అన్నాడు.

అందరం శ్యామల్రావ్ ఇంట్లోకి నడిచాము.

లోపల బెడ్ రూమ్ లో నేలమీద పడిపోయి వుందామె. గుండె చుట్టూ రక్తం మడుగు, ఓ చేతిలో ఆటోమేటిక్ గన్-ఆమెవేపుకి గురిపెట్టుకుని వుంది.

“జాగ్రత్త! ఎవరూ ఈ గదిలో వేలిముద్రలు పడకుండా చూడండి. లేకపోతే మనల్నే హంతకులుగా చేసేస్తాడు” అంటోంది డిటెక్టివ్ రచయిత్రి రాజేశ్వరి.

మా కందరికీ రాజ్యలక్ష్మిని చూస్తే జాలివేసింది.

మా కాలనీ ఆడాళ్ళు చాలామంది కన్నీళ్ళు పెట్టుకున్నారు.

“బిడ్డ పాపం అత్తగారింటికి వచ్చిన దగ్గర్నుంచీ సుఖం అనేది తేలీదమ్మా. అత్తమామలు, మరిది పగలంతా కాల్చుకుని నానాహింసలూ పెడితే ఆ భర్త ముండాకొడుకు రాత్రుళ్ళు తాగివచ్చి మీ నాన్న దగ్గర కెళ్ళి డబ్బు తేవే” అంటూ తెల్లార్లు గొడ్డుని బాదినట్టు బాదేవాడు” అంటోంది సాచిత్రమ్మ.

ఆ అమ్మాయి తెల్లవారుజామున అయిదింటికి లేచి ఇంటిముందు కళ్ళాపిజల్లి, ముగ్గులు వేస్తుంటే- ఆ దృశ్యం ఇకముందు మాకు కనిపించదనుకునేసరికి మా అందరి హృదయాలూ బాధతో భారంగా తయారయినయ్.

శ్యామల్రావ్ భార్య శవం పక్కన కూర్చుని దొంగ ఏడుపులు ఏడుస్తోంది. మరి కాసేపట్లో పోలీసులు వచ్చారు. మాకు చెప్పిన కథే వాళ్ళకూ చెప్పాడు శ్యామల్రావ్.

ఆ కథ అబద్ధమనీ, ఆ అమ్మాయిని వాళ్ళే గన్ తో కాల్చి చంపి వుంటారనీ పోలీస్ ఇన్ స్పెక్టర్ తో చెప్పాము. అతను శ్యామల్రావ్ ని పక్కకు తీసుకెళ్ళి రహస్యంగా పాపుగంటసేపు మాట్లాడాడు. ఆ తరువాత ఇద్దరూ శ్యామల్రావ్ గదిలోకెళ్ళి అయిదునిమిషాల తర్వాత బయటికొచ్చారు.

“ఆయన కాల్చుగా మీలో ఎవరయినా చూశారా?” అడిగాడు ఇన్ స్పెక్టర్ మా దగ్గరకొచ్చి.

మేము మొఖాలు చూసుకున్నాం.

“చూడక్కర్లేదండీ! రోజూ ఆమెను హింసిస్తున్న వాళ్ళు చంపలేదని ఏమిటి నమ్మకం?” అంటూ ఎదురు తిరిగాడు రంగారెడ్డి.

“అంటే ఇదంతా కేవలం మీ అనుమానం అన్నమాట! అంతేనా?”

“అనుమానమేంటండీ? ఆ అమ్మాయి గన్ క్లిన్ చేయటమేంటసలు? పైగా లోడెడ్ గన్! అది క్లిన్ చేస్తూ గన్ ని తనకే గురిపెట్టుకోవడం, ప్రమాదవశాత్తూ ట్రిగ్గర్ నొక్కడం ఎవరైనా నమ్ముతారా ఈ హరికథలు?” అరిచాడు శాయిరామ్.

ఇన్స్పెక్టర్కి మా మీద కోపం పెరిగిపోతున్నట్లు తెలుస్తూనే వుంది.

“అయితే ఇప్పుడేమంటారు?” మరింత మండిపడుతూ అడిగాడు.

“శ్యామల్రావ్ దంపతులనూ, ఆమె భర్తనూ అరెస్ట్ చేయండి ముందు. తరువాత ఇన్వెస్టిగేట్ చేస్తే మీకే రుజువులు దొరుకుతాయి” దబాయించాడు.

“అంటే మా పోలీసులున్నది జనం ఏం చెప్పే అది చేయటానికి అన్నమాట”

“అవును! మీ డిపార్ట్మెంట్ చేతగాని డిపార్ట్మెంట్ గనుక మేము చెప్పడానికి మాకు అధికారం వుంది”

“అలాగా! ఆల్ట్రైట్! అయితే మీరందరూ ముందు స్టేషన్కి పదండి!”

మేము అదిరిపడ్డాం.

“మేమెందుకు?”

“స్టేట్మెంట్స్ తీసుకోవాలి - మేజిస్ట్రేట్ దగ్గర! పదండి”

ఆ మాటతో క్షణంలో మా వెనుక వున్న వాళ్ళంతా చెల్లాచెదురయిపోయారు. చివరకు నేనూ, రంగారెడ్డి, శాయిరామ్, గోపాల్రావ్ మాత్రం మిగిలాము.

“చూస్తారేమిటి? వాన్ ఎక్కండి!” ఉరిమాడు ఇన్స్పెక్టర్.

“మా వాళ్ళను కూడా తీసుకొస్తాము” అని బొంకి మేము కూడా అక్కడినుంచి పారిపోయాం. పోలీస్ స్టేషన్లో కెళ్ళినా, పోలీస్ కేస్లో ఇరుక్కున్నా నరకం అనుభవించాలో మాకు అదివరకే తెలిసింది కదా!

తెలిసి తెలిసి నిప్పుని ఎవరూ తాకరు కదా!

మర్నాడు న్యూస్ పేపర్లో ఆ వార్త ప్రచురించబడింది.

“ప్రమాదవశాత్తూ గన్ పేలడంవల్ల ఓ ఇల్లాలి మృతి! ఆమె మరణానికి కృంగిపోతూన్న భర్త, అత్తమామల ఛోటోలు లోపలిపేజీలలో చూడవచ్చు!”

మాకు కోపం ఆగలేదు. ఆ న్యూస్ పేపర్స్ చింపి పారేశాం, అంతకంటే ఇంకేం చేయగలం కనుక?

ఇది జరిగిన మూడో రోజునే మా కాలనీ బయటవున్న ఫ్యాన్సీ అండ్ జనరల్ స్టోర్స్లో మరో పెద్ద శబ్దం వినిపించింది.

అందిరికీ ఆ శబ్దం ఏమిటో అర్థమయిపోయింది.

అచ్చం శ్యామల్రావ్ ఇంట్లో విన్న శబ్దమే.

పరుగుతో ఆ స్టోర్స్కి చేరుకున్నాం.

కొత్తగా ఆ షాప్ పెట్టిన ఆన్ఎంప్లాయిడ్ గ్రాడ్యుయేట్ రక్తపు మడుగులో పడి వున్నాడు. ఎదురుగా గన్పెట్టుకుని మా ఏరియా తాలూకూ శంకర్దాదా కోపంగా నిలబడి వున్నాడు.

“సాలే! వినాయకవతి చందా వెయ్యి రూపాయలమ్మంటే వంద రూపాయలస్తాడు బాడుకవ్? గిసంటోళ్ళ నెట్ల ఖతమ్ జెయ్యలో నాకెరుక బే! వెళ్ళండి! అన్ని దుకాణాలకు పోయి మనం అడిగినన్ని పైసలు ఎవళ్ళియ్యరో ఆళ్ళ పేర్లు రాస్కరాండి! ఖతమ్ జేస్తా కొడుకులను” అరుస్తున్నాడతను.

మిగతా షాపుల వాళ్ళందరూ గూండాలు అడిగినంత డబ్బిచ్చేస్తూ కనిపించారు మాకు.

“ఏయ్! మీరేం జూస్తున్న బే! పొండి ఈడకెళ్ళి! సాలేగాండ్లు సినిమా జూస్తున్నట్టు జూస్తున్న” గన్ మావేపు గురిపెట్టి గాలిలో ఇంకో రౌండ్ కాల్చాడతను.

క్షణంలో ఎవరిళ్ళల్లో వాళ్ళున్నాము మేము.

మర్నాడు ఆత్రుతగా న్యూస్ పేపర్ చూశాము.

“నిన్నరాత్రి శంకర్దాదా ఇంటిమీద నగ్నలైట్లు దాడి చేసినప్పుడు శంకర్దాదా వారిని వీరోచితంగా ఎదుర్కొని వేటాడి గన్తో మెయిన్ రౌండ్ మీద ఓ షాప్ లో దాక్కున్న ఒక నగ్నలైజ్ ని కాల్చి చంపినట్లు పోలీస్ వర్గాలు తెలుపుతున్నాయ్!”

మేము ఎవ్వరం ఆ విషయం చర్చించుకోలేదు. ఎందుకంటే శంకర్దాదాతో కిరికిరి పెట్టుకోవడం మాకేమాత్రం సచ్చనిపని!

అదేరోజు మధ్యాహ్నం ఇంటర్ పరీక్షలు రాస్తూన్న మా కాలనీ పిల్లలు పరీక్షల మధ్యలో ఇళ్ళకు పారిపోయి వచ్చారు.

“ఏమిట్రా- ఏమిటిప్పుడే వచ్చారు. సాయంత్రం వరకూ పరీక్ష వుంది కదా?” అడిగామేం ఆశ్చర్యంగా.

“ఉంది కానీ, మా ఎగ్జామినేషన్ సెంటర్ లో ఫ్లయింగ్ స్కాప్ డ్ వచ్చి ఓ స్టూడెంట్ దగ్గర కాపీలు పట్టుకున్నందుకు ఆ కుర్రాడు గన్తో ఫ్లయింగ్ స్కాప్ డ్ వాళ్ళను ఇద్దరిని కాల్చి చంపేశాడు. మాకు భయం వేసి పారిపోయి వచ్చేశాం”

మేం ఏమీ మాట్లాడలేదు. మర్నాడు పేపర్ చూశాము.

“గుర్తు తెలీని వ్యక్తులు ఫ్లయింగ్ స్కాప్ డ్ మెంబర్స్ ఇద్దర్ని ఎగ్జామినేషన్ సెంటర్లో కాల్చి చంపిన వైనం. పాతకాలం నాటి కక్షలే దీనికి కారణమయి వుండవచ్చని పోలీసులు భావిస్తున్నారు” అని ఉందందులో.

“అయిండవచ్చు!” అన్నాడు రంగారెడ్డి.

“మే బి!” అన్నాడు గోపాల్రావ్.

“మీకేం మతిపోయిందా? మన కాలనీ స్టూడెంట్స్ ప్రత్యక్షంగా చూసిన విషయం విన్నా కూడా ఆ న్యూస్ పేపర్ లో రాసిన పోలీస్ వర్షన్ సమ్ముతున్నారా?” ఆశ్చర్యంగా అన్నాడు శాయిరామ్.

నాకూ, మిగతావారికీ కూడా రంగారెడ్డి మీద కోపం వచ్చింది.

రంగారెడ్డి చప్పున స్పృహలో కొచ్చాడు.

“సారీ బ్రదర్! ఈ న్యూస్ పేపర్స్ లో పోలీస్ వర్షన్లు చదివి చదివి “బ్రెయిన్ వాష్” అయిపోయినట్లనిపించింది. హోమియోపతి మెడిసిన్ వాడితే గాని లాభంలేదు” అన్నాడు కణతలు నొక్కుకుంటూ. తరువాత మా కాలనీని ఆనుకుని వున్న ఓ భవనంలోనుంచి కాల్పులు వినిపించాయి.

అయితే ఈసారి ఎవ్వరం పరుగెత్తుకెళ్ళలేదు.

ఆ సాయంత్రం ఆ భవనం యజమాని ఇంట్లోనుంచి అతని భార్య శవాన్ని తీసు కెళ్తున్నప్పుడు మాత్రం అందరం మెయిన్ రోడ్ దగ్గర కెళ్ళి నిలబడ్డాం.

ఆమె భర్త భీరున ఏడుస్తూ శవం ముందు నడుస్తూంటే మాకతని మీద విపరీత మయిన జాలి కలిగింది.

మేమందరం గుమిగూడి అతనిమీద జాలి పడుతుంటే వాళ్ళింట్లో పనిచేస్తున్న ముసలి నౌకరు మా దగ్గరకొచ్చాడు.

“ఘోరం బాబూ! దేవతలాంటి అమ్మగారిని వాడే చంపేశాడండీ! పెళ్ళయిన రోజు నుంచీ ఆ అమ్మాయిని నాలుగోడల మధ్యే బంధించి చిత్రహింసలు పెట్టాడండీ! ఆమె అందంగా వుందని ఆమె శీలం మీద ఒకటే అనుమానం. నిన్న సినిమా హాల్లో కూల్ డ్రింక్స్ అమ్మే వాడితో రహస్యంగా మాట్లాడిందని సాకు- చూపి నానా రభస చేసి చివరకు నా కళ్ళెదురుగానే తుపాకితో కాల్చి పారేశాడు బాబూ!”

మేం నిశ్చేష్టులమైపోయాం గానీ క్షణాల్లో మామూలు పరిస్థితి కొచ్చేశాం.

“వాడే చంపుతే అలా భార్యకోసం రోడ్ మీద ఏడుస్తాడా ఎవడయినా?” అనుమానంగా అన్నాడు రంగారెడ్డి.

“అదేబాబూ నాటకం! ఈ విషయం బయటపెడితే నా ప్రాణం తీస్తానని కూడా బెదిరించాడు! పోనీండి బాబూ! ఆ తల్లి జీవితమంతా ఇలాంటివాడి దగ్గర నరకం అనుభవించటం కంటే ఆడి చేతిలో ఒకేసారి చావడం మంచిది!”

మా కెందుకో ఆ నౌకరు మాటలు పట్టించుకోబుద్ధికాలేదు.

అతను చెప్పేది నిజమే అని తెలిసినా, మేమేమీ చెయ్యలేని పరిస్థితిలో ఉన్నప్పుడు ఆ విషయాల గురించి ఆలోచించటం అనవసరమని మాకు తెలుసు.

మర్నాడు ఎంత వద్దనుకున్నా న్యూస్ పేపర్లో ఆ వార్త గురించిన పోలీస్ స్టేట్ మెంట్ చదవక తప్పలేదు.

“నిన్న నిర్భయనగర్ కాలనీ సమీపంలో ఒక ఇల్లాఉ గన్ తో కాల్పుకుని ఆత్మహత్య

చేసుకుంది. ఆమె గత కొద్ది సంవత్సరాలుగా విపరీతమయిన కడుపునొప్పితో భాదపడు తోందని, ఆ బాధ విముక్తికోసమే ఇప్పుడు ఆత్మహత్య చేసుకుందనీ పోలీస్ అధికారులు చెప్పారు ఆమెకు భర్త ఒక పాప వున్నారు. ఆమెను అమితంగా ప్రేమించే ఆమె భర్త ఈ దారుణానికి తట్టుకోలేక మూర్చిల్లినట్టు, ప్రస్తుతం నగరంలోని ఒక ప్రైవేట్ హాస్పిటల్లో చికిత్స పొందుతున్నట్లు తెలుస్తోంది.”

“పాపం! పూర్ ఫెలో! భార్యలను అమితంగా ప్రేమిస్తే యిదే ట్రబుల్!” అన్నాడు రంగారెడ్డి.

“అవును. అందుకే నేను మా ఆవిడను రెండు మూడేళ్ళకోసారి కసురుకుంటుంటాను” అన్నాడు చంద్రకాంత్.

రానాను ఈ వార్తలు మరింత వింత రూపంలో న్యూస్ పేపర్స్ లో కనిపించసాగాయి.

“నిన్న ఉదయం పంజాగుట్టలో ఒక బార్ ఓనర్ కీ, కస్టమర్ కీ జరిగిన వాగ్వివాదంలో కస్టమర్ తన గన్ తో జరిపిన కాల్పులలో బార్ ఓనర్ తోపాటు పక్క బేబుల్ దగ్గర కూర్చున్న మరో ఆరుగురు కస్టమర్లు మృతి చెందారు. అయితే హత్యానంతరం అంతులేకుండా పారిపోయిన ఆ వ్యక్తి ఆచూకీ కోసం పోలీసులు దేశమంతా గాలిస్తున్నారని పోలీస్ వర్గాలు వెల్లడిస్తున్నాయి.”

మరో రెండురోజుల తర్వాత ఇంకో వార్త.

“నిన్న రాత్రి మంజీరా ప్లాట్స్ లో నివసిస్తున్న రెండు కుటుంబాల మధ్య హోలీ సందర్భంగా చెలరేగిన వివాదం కారణంగా ఓ కుటుంబానికి చెందిన వ్యక్తి రెండో కుటుంబం సభ్యులందరినీ గన్ తో కాల్చి చంపినట్లు తెలుస్తోంది. సాక్షులెవరూ లేకపోవడం వల్ల పోలీస్ లు ఇంకా హంతకులను నిర్ధారించుకోలేదని పోలీస్ అధికారులు చెబుతున్నారు.”

మర్నాడు మరికొన్ని వార్తలు.

“నిన్న రాత్రి నగరంలోని కొంతమంది గూండాలు తాగిన మైకంలో కొన్ని ఇళ్లమీద దాడిచేసి అనేకమంది స్త్రీలను, పురుషులను తుపాకులతో కాల్చి చంపి కొంతమంది స్త్రీలను ఎత్తుకుపోయినట్లు తెలుస్తోంది. పోలీసులు పరిశోధన ప్రారంభించారు.”

“నిర్భయ్ నగర్ కాలనీ సమీపంలో యాభైమంది నగ్గులైట్లు కాల్చివేత” మేం అదిరిపడ్డాం. ఆ యాభైమంది నిజంగా నగ్గులైట్లు కాదు. కాంట్రాక్ట్ లేబర్. వాళ్ళకు డబ్బులు ఎగ్గొట్టిన కంట్రాక్టర్ ని నిలదీయడానికి వెళ్తే కాల్చి చంపి నగ్గులైట్లని స్టేట్ మెంటిచ్చాడు.

“భర్తతో కాపురానికి రానని మొరాయించిన భార్యనూ, ఆమె తల్లిదండ్రులనూ ఆమె భర్త గన్ తో కాల్చిచంపిన సంఘటన నిన్న చార్మినార్ సమీపంలో జరిగింది. అతనికి అదివరకే ఇద్దరు భార్యలున్నట్లు తెలుస్తోంది. పోలీసులు అతనికోసం గాలిస్తున్నారు” ఇది

మరో వార్త.

“గంగిగోవులపాలెంలో నిన్న రాత్రి ఒక వర్గం మీద భూస్వామి వర్గానికి చెందిన కొందరు దాడిచేసి అక్కడి నివసిస్తున్న రెండొందల తొంభైమంది పురుషులు, స్త్రీలు, పిల్లలను గన్సోతో కాల్చి చంపారు. కిందటి ఎన్నికల్లో తమకు ఓటు వేయలేదన్న కక్షతో ఇలా చేసినట్లు అక్కడి ప్రజలంటున్నారు. కానీ అదంతా అబద్ధమని వాళ్ళంతా నగ్నలైట్స్ నీ, వారే భూస్వామి వర్గానికి చెందిన వారిమీద దాడి చేశారనీ, ఆత్మరక్షణ కోసం ఆ ఎమ్మెల్యే ఆయన అనుచరులు కాల్పులు జరిపినప్పుడు వారంతా హతులయ్యారనీ, పోలీస్ వర్గాలు అంటున్నాయి.”

మాకు భయం వేసింది. మా ఏరియా పోలీస్ ఇన్స్పెక్టర్ కి మేమంటే పడదు. ఏ క్షణాన్నయినా మా కాలనీ వాళ్ళందరినీ పట్టల్ని కాల్చినట్లు కాల్చేసి నగ్నలైట్స్ అని ముద్ర వేస్తాడేమోనని.

“దాని కింద మరోవార్త చదివేసరికి మాకు మతిపోయినట్లయింది. అట్టడుగు వర్గాలున్న ఓ ఊళ్ళో ఆ వూరి జనాభా ఆరొందల మంది గన్సోతో కాల్పుకొని ఆత్మహత్య చేసుకున్నారు. అప్పుల బాధవల్ల ఆ విధంగా ఆత్మహత్యలకు పాల్పడినట్లు పోలీస్ కమిషనర్ పేర్కొన్నారు.”

ఆ తరువాతి రోజు అలాంటి వార్తలు మరో పాతికనిపించాయి.

ఈ లెక్కన న్యూస్ పేపరంతా అలాంటి వార్తలతోనే నిండే రోజు ఎంతో దూరం లేదని మా కర్ణమయిపోయింది. శాయిరామ్ వెంటనే ఆ విషయం చర్చింటానికి మీటింగ్ ఏర్పాటు చేశాడు.

“పరిస్థితి ఇలాగే కొనసాగితే మన సమాజం రూపురేఖలే భయంకరంగా తయారవుతాయి. ఏదో ఒక ఉపాయం ఆలోచించాలి” అన్నాడు శాయిరామ్.

అందరూ రకరకాల సలహాలు ఇవ్వసాగారు.

ప్రజలకు ప్రభుత్వం ఇచ్చిన గన్సోని వాపస్ తీసుకోవాలని కొంతమంది సూచించారు.

మిగతా అందరికీ కూడా గన్సో యిస్తే ఒకరంటే మరొకరికి భయం వుంటుందనీ, అందువల్ల హత్యలు జరగవనీ రంగారెడ్డి అన్నాడు.

ఆఖర్లో యాదగిరి వేదిక మీదికొచ్చాడు.

“సోదర సోదరీమణులారా! మనం వున్నది డెమోక్రసీలో! గనుక ప్రజలు అంటే మనం ఇచ్చిన సలహాలు గిట్ట ప్రభుత్వం బరాబర్ నిరాకరిస్తది. గనుక మనం ఈ పరిస్థితి నుంచి తప్పించుకోనికి ఒకే ఒక్క రాస్తా వున్నది. అదేమంటే న్యూస్ పేపర్ చదివెడిది బంద్ చేయడం. న్యూస్ పేపర్స్ ని మనం చదువుతుండబట్టేగదా గిసంటి ఖతర్ నాక్ దందాల గురించి ఎరుకవుతున్నది. కేసుక మనం రేపటికెళ్ళి న్యూస్ పేపర్స్ కొనద్దు. సమజైనాది?”

**End of Preview.**

**Rest of the book can be read @**  
**<http://kinige.com/book/Humourology+3>**

\* \* \*